

(സി) പട്ടികജാതി/പട്ടികവർഗ്ഗ വിഭാഗത്തിൽപ്പെട്ട സർക്കാർ ഉദ്യോഗസ്ഥർ ശുന്യവേതന അവധിയെടുത്ത് ഉന്നത വിദ്യാഭ്യാസത്തിന് ചേരുമ്പോൾ അവർക്ക് ഹരിജൻ വെൽഫെയർ ഡിപ്പാർട്ട്മെന്റിന്റെ 30-4-1980 തീയതിയിലെ നോട്ടീഫിക്കേഷൻ 11 പ്രകാരം 2009 വരെ നൽകിയ വിദ്യാഭ്യാസ ആനുകൂല്യങ്ങൾ പുനഃസ്ഥാപിക്കുന്നതിന് പട്ടികജാതി /പട്ടികവർഗ്ഗ വികസന വകുപ്പ് നടപടി സ്വീകരിക്കുമോ?

(എ-സി) പരിശോധിക്കുന്നതാണ്.

ഇ-ഗ്രാന്റ്സ് മുഖാന്തരം ട്യൂഷൻ ഫീസ്

35 (341) ശ്രീ. എൽദോസ് പി. കുറുപ്പിള്ളിയിൽ: താഴെ കാണുന്ന ചോദ്യത്തിന് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

സ്വാശ്രയ ടീച്ചർ ട്രെയിനിംഗ് കോളേജുകളിലെ എസ്.സി./എസ്.ടി./ഒ. ഇ.സി. വിഭാഗത്തിലുള്ള വിദ്യാർത്ഥികൾക്കുള്ള 2020-21-ലെ ട്യൂഷൻ ഫീസ് ഇ-ഗ്രാന്റ്സ് മുഖാന്തരം നൽകിയിട്ടുണ്ടോ; ഓരോ ജില്ലയിലെയും ഏതെല്ലാം സ്ഥാപനങ്ങളിലുള്ള എത്ര കുട്ടികൾക്കാണ് ഇത്തരത്തിൽ ട്യൂഷൻ ഫീസ് നൽകുവാനുള്ളത്; ട്യൂഷൻ ഫീസ് നാളിതുവരെയും നൽകിയിട്ടില്ലെങ്കിൽ അതിനുള്ള കാരണം വ്യക്തമാക്കാമോ?

പട്ടികജാതി-പിന്നാക്ക വിഭാഗ വികസന വകുപ്പ് സ്വാശ്രയ ടീച്ചർ ട്രെയിനിംഗ് സ്ഥാപനങ്ങളിലെ പട്ടികജാതി-പിന്നാക്ക വിഭാഗം വിദ്യാർത്ഥികളുടെ 2020-21 അദ്ധ്യയന വർഷത്തെ ട്യൂഷൻ ഫീസ് വകുപ്പിൽ നിന്നും അനുവദിച്ചിട്ടുണ്ട്. ട്യൂഷൻ ഫീസ് ലഭിക്കുവാനുള്ള സ്ഥാപനങ്ങളുടെ ജില്ല തിരിച്ചുള്ള വിവരം അനുബന്ധമായി* ചേർക്കുന്നു. പ്രസ്തുത സ്ഥാപനങ്ങൾ യഥാസമയം ട്യൂഷൻ ഫീസ് ക്ലെയിം ചെയ്യാത്തതിനാലാണ് ട്യൂഷൻ ഫീസ് വിതരണം ചെയ്യാൻ സാധിക്കാത്തത്. സ്ഥാപനങ്ങളിൽ നിന്നും ക്ലെയിമുകൾ ലഭ്യമാകുന്ന മുറയ്ക്ക് പ്രസ്തുത സ്ഥാപനങ്ങൾക്ക് ട്യൂഷൻ ഫീസ് വിതരണം ചെയ്യുന്നതാണ്. നിലവിൽ പട്ടികജാതി വികസന വകുപ്പിൽ സ്വാശ്രയ ടീച്ചർ ട്രെയിനിംഗ് സ്ഥാപനങ്ങളിലെ അർഹതപ്പെട്ട പട്ടികജാതി വിഭാഗം വിദ്യാർത്ഥികളുടെ 2020-21 അദ്ധ്യയന വർഷത്തെ ട്യൂഷൻ ഫീസ് ക്ലെയിമുകളൊന്നും തന്നെ പെൻഡിംഗില്ല. പട്ടികവർഗ്ഗ വികസന വകുപ്പ് 2020-21 അദ്ധ്യയന വർഷത്തിൽ സ്വാശ്രയ ടീച്ചർ ട്രെയിനിംഗ് കോളേജുകളിൽ പഠിക്കുന്ന പട്ടികവർഗ്ഗ വിദ്യാർത്ഥികൾക്കുള്ള ട്യൂഷൻ ഫീസ് ഇ-ഗ്രാന്റ്സ് മുഖാന്തരം നൽകി വരുന്നുണ്ട്. 2020-21 വർഷത്തിൽ സ്വാശ്രയ ടീച്ചർ ട്രെയിനിംഗ് സ്ഥാപനത്തിൽ ട്യൂഷൻ ഫീസ് നൽകുവാൻ ശേഷിക്കുന്ന പട്ടികവർഗ്ഗ

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

വിദ്യാർത്ഥികളുടെ വിവരങ്ങൾ അനുബന്ധമായി* ചേർക്കുന്നു. ടി സ്ഥാപനങ്ങളിൽ പഠിക്കുന്ന പട്ടികവർഗ്ഗ വിദ്യാർത്ഥികളുടെ ഇ-ഗ്രാന്റ്സ് മുഖേനയുള്ള അപേക്ഷകൾ സ്ഥാപനത്തിൽ പെന്റിംഗ് ആയതിനാലും, അനുമതി നൽകിയ അപേക്ഷകൾക്ക് സ്ഥാപനം വിദ്യാഭ്യാസാനുകൂല്യം ക്ലെയിം ചെയ്തിട്ടില്ലാത്തതിനാലും വിതരണം നടത്താൻ സാധിച്ചിട്ടില്ല. സ്ഥാപനങ്ങൾ ക്ലെയിം ലഭ്യമാക്കുന്ന മുറയ്ക്ക് വിദ്യാഭ്യാസാനുകൂല്യം അനുവദിച്ച് നൽകുന്നതാണ്.

കുന്നംകുളം താലൂക്കിൽ മോഡൽ റെസിഡൻഷ്യൽ സ്കൂൾ

36 (342) ശ്രീ. എ. സി. മൊയ്തീൻ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് രൂപം കൊണ്ട കുന്നംകുളം താലൂക്കിൽ മോഡൽ റെസിഡൻഷ്യൽ സ്കൂൾ സ്ഥാപിക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ?

കുന്നംകുളം താലൂക്കിൽ മോഡൽ റെസിഡൻഷ്യൽ സ്കൂൾ സ്ഥാപിക്കുന്ന കാര്യം ഇപ്പോൾ പരിഗണനയിലില്ല.

(ബി) നിലവിലുള്ള എം.ആർ.എസ്.-കളിൽ ആധുനിക തൊഴിലധിഷ്ഠിത കോഴ്സുകൾ പഠിപ്പിക്കുന്നുണ്ടോ എന്ന് വ്യക്തമാക്കാമോ?

പട്ടികജാതി വികസന വകുപ്പിന്റെ നിയന്ത്രണത്തിലുള്ള മോഡൽ റെസിഡൻഷ്യൽ സ്കൂളുകളിൽ നിലവിൽ തൊഴിലധിഷ്ഠിത കോഴ്സുകൾ പഠിപ്പിക്കുന്നില്ല. പട്ടികവർഗ്ഗ വികസന വകുപ്പിന്റെ നിയന്ത്രണത്തിലുള്ള മോഡൽ റെസിഡൻഷ്യൽ സ്കൂളുകളിൽ 2019-20 അദ്ധ്യയന വർഷം വരെ ആധുനിക തൊഴിലധിഷ്ഠിത കോഴ്സുകൾ ASAP മുഖേന പഠിപ്പിച്ചിരുന്നു.

(സി) ഇല്ലെങ്കിൽ ഇത്തരം കോഴ്സുകൾ കൂടി പഠിപ്പിക്കാൻ നടപടി സ്വീകരിക്കുമോ?

പട്ടികജാതി വികസന വകുപ്പിന്റെ നിയന്ത്രണത്തിലുള്ള മോഡൽ റെസിഡൻഷ്യൽ സ്കൂളുകളിൽ 2020-21-ൽ ASAP മുഖേന ലൈഫ് സ്കിൽ ആന്റ് സോഫ്റ്റ് സ്കിൽ ട്രെയിനിംഗ് ആരംഭിക്കുന്നതിന് അനുമതി ഉത്തരവ് പുറപ്പെടുവിച്ചിട്ടുണ്ട്. എന്നാൽ കോവിഡ്-19-ന്റെ വ്യാപനം കാരണം പ്രസ്തുത ട്രെയിനിംഗ് ആരംഭിക്കുന്നതിന് കഴിഞ്ഞിട്ടില്ല. കോവിഡ്-19 മഹാമാരിയോടനുബന്ധിച്ചുള്ള നിയന്ത്രണങ്ങൾ നീക്കി എം.ആർ.എസ്.-കളിൽ റെഗുലർ പഠനം ആരംഭിക്കുന്ന മുറയ്ക്ക് കോഴ്സുകൾ പുനരാരംഭിക്കുന്നതിനുള്ള നടപടികൾ പട്ടികവർഗ്ഗ വികസന വകുപ്പ് സ്വീകരിക്കുന്നതാണ്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.